



জুন ৬, ২০২৪দী লানপাউ মৈশা নংলক্ৰিবা জিৰিবামগী রিলিফ কেম্পশিংদা চঙজফম লৌরিক্ৰিবা মীওইশিং হকথেননা উদুনা বারী শানবগীদমক রাহুল গান্ধী জি রিবাম হায়র সেকেন্দরী স্কুলদা হাংবা রিলিফ কেম্প তন্না লাকখিবা

লৌশিং পুঁকৈ : নুশিহিদাক চাবনা ঐখোয়গী হকচাংদা ... **লামায় ২**

লামায় ৪ হিংবা অমসুং শিবগী মরক্তা অকনবা খোন্নাও!

লাই ওয়ায়বা হৌরে **লামায় ৫**

লামায় ৬ জিৰিবামদা মহৌশাগী ফীভম হঞ্জিলহনবীমু : জে যু সী

অনৌবা ক্রিমিনেল লো ও গী মায়োক্তা ইন্দ্রিয়াগী লোয়র অমদি ... **লামায় ৮**

লামায় ১০ সাই-এস টি সী নহরলাঙন, অরুনাচল প্রদেশনা...

চুড়চান্দপুৰ দিষ্টিক্ততা চংলুৰবা মতুং লোক সভাগী ওপোজিসন লিদর রাহুল গান্ধীনা রাজ ভবনদা থংলবদা গভর্নর অনুসুইয়া উইকেনা অচমা খুদোল তমদুনা তরান্না ওকথিবা



মণিপুরগী লান : রাহুল গান্ধী মণিপুরদা লাক্কে, মোদিদি মোক্ষোদা চংখ্বে

মণিপুরগী ফীভম খরা ফগৎলমগনি খল্লবনি অদুবু নীংবা কায়নীংগাই ওইরল্লে, প্রাইম মিনিষ্টর লাকফম থোকপনি : রাহুল গান্ধী



ইম্ফাল, জুলাই ০৮ (এচএনএস) :

মমাঙ চহীগী মে ওদগী কুকি টেরিষ্টশিংনা মণিপুরদা চংলুৰবা মতুং ওসি গুসি ফাওবা মণিপুর অমদি যুনিয়ন লৈঙাক্স খামদবদগী চহী অমগা থা অনী হেঞ্জিলহনবীমু প্রাইম মিনিষ্টর নরেন্দ্র মোদিদা স্টেট অসিদা লাক্কেবগী থৌরাং ফাওবা তৌব্রিঙেগী চেরজ কোংগ্রেস লুচিবা অমসুং লোক সভাগী ওপোজিসন লিদর রাহুল

গান্ধী অহুমকশুবা ওইনা লাক্কেবগী অদুবু গুসি মহাক্সা মণিপুরদা লাকপা খোঙচৎ অসিগী ওয়া-তেনবদা প্রাইম মিনিষ্টর নরেন্দ্র মোদিদি রসিয়াগী প্রসিডেন্ট ড্রাডিমির পুটিনগা লৈবাক অনীগী মরক্তা পাঙথোক্লেবদা ২২শুবা ইন্দিয়া-রসিয়া এনুএল সন্মিটকীদমক মোক্ষোদা থংখ্বে। কোংগ্রেস লুচিবা রাহুল গান্ধীগী অহুমকশুবা মণিপুর খোঙচৎ অসি মমাঙ থাগী ২৪দগী

রাহুল গান্ধীনা থুংখিবা মফমশিংদা মীয়ান্না হরাও তরান্না ওকথি, মীয়ান্না পেন্দবা বাকচিং মপি তানা তমখি

হৌরক্সা থা অসিগী ২ ফাওবা চখিবা লোক সভাগী মীফম লৌহিবা মতুংদা মহাক্সা নেসনল কেম্পটেল দেল্লীদগী স্থাইদী লাগা চখোকপা অহানবা খোঙচৎনি। গুসি অয়ক অখলবা ফ্লাইট অমদা দেল্লীদগী সিলচর এয়রপোর্টতা থুংলবা মতুং মহাক্সা অসামগী কছার দিষ্টিক্ততা ফুলেরটোলদা লৈবা ঈশিং ঈচাও মায়োক্লেবদা মীওইশিংনা চঙজফম লৌরিবা রিলিফ কেম্পতা ইহান হান্না চঙদুনা মীওইশিং অদুনা মায়োক্লেবদা থুদেংচাদবশিংগী মতাংদা বারী শানখি।

অসামদা ঈশিং ঈচাওগী ফীভম য়েংশিনবগা লোয়ননা হৌজিক স্টেট অদুনা ঈচাওনা মীওই লাক ২৪দা থুদেংচাদবা মায়োক্লেবদা লোয়ননা মীওই লিশিং ৫০ রোম লাঞ্জেদুনা লৈরিবনি অদুনা মীওই ৬০ হোয়া অশোক অগন নংগুনি। অসামগী রিলিফ কেম্প অসিদা চঙলম্বেবা মতুং জিৰিবাম দিষ্টিক্ততা লাক্কেবদা মফম অদুনা মমাঙ থাগী ৩তলী থোরকখিবা ঈরাংশিংনা মরম ওইরদুনা লাঞ্জেদুনা রিলিফ কেম্পশিংদা লৈরিবা মীওইশিংগা হকথেননা উদুনা বারী শানখি। মহাক গুসি অয়ক পুং ১১ রোম তারকপা



রাহুল গান্ধীনা গভর্নরগা লোয়ননা চীফ সেক্রেটারি ডা. বিটিট যোসি অমসুং সিকুরিটি এডভাইজর কুদিপ য়াওনা মীফম পাঙথোকখিবা

মহাক্সি খোঙচৎ অদুনা মরী লৈননা সোসল মীদিয়া প্লেটফর্ম 'এক্স' তা মহাক্সা ফেডেদরকপা বাক্খশিংগী মনুংদা মহাক্সা অসামগী মীয়ামগীদমক লেপ্পি। মহাক পালিয়ামেন্টতা ওপোজিসনগী লিদর অমা ওইনা মীয়ামগী লান্ধীনি হায়খি। মহাক্সি মায়কেন্দী অসামগী ঈচাও মায়োক্লেবদা মীওইশিংনা পাংবা য়াবা মতেং পানবনা যুনিয়ন লৈঙাক্স হায়গনি হায়খি।

হন্দকী অসামগী ঈচাও অসিদা চহী ৫ খক্তা গাইরিবা অভিনাস কৌবা নুপামচা অমা ওরাহাদিা থোকখিবা ঈচাওগী থুদেংখিবা অমদা লৈখিববসু মহাক্সা থম্মায় শোকা নুংগাইতবা ফেগুদোকখিবা লোয়ননা লৈখিববগী ইংনা মায়োক্লেবদা ইরিবা অরাদা শরক য়ারি হায়খি।

অদুহাদি জিৰিবামদা থুংলবগা জিৰিবাম হায়র সেকেন্দরী স্কুলদা হাংবা রিলিফ কেম্পতা লৈবা মীয়ামগা মিনট ২০ লোম বারী শানখি। মহাক্সি খোঙচৎ মনুং চায়া অরাদা তারবা জিৰিবামগী মীয়ামগা হকথেননা উনখিবা দিষ্টিক্ত অসিগী মীয়ান্না অশেনবা ফেগুদোকখি। কোংগ্রেস লুচিবা অসিগী খোঙচৎগী মতাংদা জিৰিবামদা লৈরক্কেবা এম পি সী সীগী বার্কিং প্রসিডেন্ট কে এচ দেবরতনা পাউমীশিংদা ফেগুদোকখিবা থা ১৩ হেজ্জক্কেবা মতুংদা জি রিবামদা লান হৌরক্কেবা করিগীনা হংলদুনা প্রাইম মিনিষ্টর অমদি চীফ মিনিষ্টরনা ঈং তন্না পুরক্কে হায়বদ ফীভম অসিগা হংখি।

গুসি রাহুল গান্ধীনা জিৰিবামদা থুংলখিবা

রাহুল গান্ধীগী খোঙচৎ মাঙওইননা কুকি টেরিষ্টশিংনা লৈঙাংপোকপীদা নোংমৈ-বোম কাপশিন্দুনা লান্দারকখ্বে



কুকি টেরিষ্টশিংনা লান্দারকপদগী মৈরা পায়বিশিংনা এ আরগী গাড়ী ফাওবা থংতুনা চেক তৌখিবা

ইম্ফাল, জুলাই ০৮ (এচএনএস) : মাঙজোননা লাউথোকখিবা মতুংইমা গুসি নোংমগী খোঙচৎতা অসামগী কছার দিষ্টিক্ততা ফুলেরটোলদা ইহান হান্না থুংদুনা মফম অদুগী থলাইগী যুট কোর সেটরদা হাংবা রিলিফ কেম্পতা চঙজফম লৌরিবা

মীওইশিংগা হকথেননা উনবগা লোয়ননা জি রিবাম যৌশিল্লকনি হায়বগী মাঙওইননা গুসি নোংগুদমদাই পুং ও লোম তারকপদা তমেংলোং অমসুং জিৰিবাম দিষ্টিক্ত অনীগী তইনবদা লৈরিবা ফাইটেল কুকি খলদুনা কুকি টেরিষ্টশিংনা জি রিবামগী ... **মখা লমায় ও কলম ২**

অসিগী মাঙওইননা জিৰিবাম দিষ্টিক্ত হেদ কাউন্সিল কিলোমিটার ৬/৭ রোমদমক লাগুনা লৈরিবা লৈঙাংপোকপীদা নোংমৈ কাপ্শরক্কেবা অসি ঈং-তন্না হঞ্জিলহনবী ফীভম নতেং হায়খি।

মতৌ কল্লু মইশাগী পুলিদা হঞ্জিল্লকনে হায়বগী রাখলোদা মহাক লাকখিবনি হায়বদুনা নোংমৈ কাপ্শরগী যৌদোক গুসি জিৰিবামদা থোক্কেবনা চীফ মিনিষ্টরগী বাক্খম অরানবনি। মরম অসিদা প্রাইম মিনিষ্টরনা রাজা সভাদা মণিপুরগী

অরানবনি হায়খি। জিৰিবামগী রিলিফ কেম্প অসিদা চঙজফম লৌরিবা মীওইশিংগা উনবগা মতুং সিলচর এয়রপোর্ট তন্না লাক্কেবা অখলবা ফ্লাইট অদুনা তেংলক্কেবা নুখিলগী পুং ১.৩০ রোম তারকপদা ইফল এয়রপোর্টতা থুংলবদা মতুং টিডিম লন্ডা চুড়চান্দপুৰগীদমক চখি। রাহুল গান্ধীনা দিষ্টিক্ত অদুনা লাঞ্জেদুনা লৈরিবা মীওইশিংগা উদুনা বারী শানখি।

মহাক্সা মফম অদুনা ... **মখা লমায় ও কলম ৪**



রাহুল গান্ধীনা ফুলা হায় স্কুল রিলিফ কেম্পতা লৈরক্কেবা মীয়ামগা বারী শানখি

কুকি মিলিটেটশিংনা কৌক্কেতা লান্দারকখ্বে

ইম্ফাল, জুলাই ০৮ (এচএনএস) : মতম খরা লেপ্পুরবা মতুং ওসি নুদিদাং পুং ৯.৩০ রোম তারকপদা লমশাং পি এসনা কোল্লিবা কৌক্কে মীটৈ খল তন্না কুকি টেরিষ্টশিংনা চিংখক্তগী অফবা মখলগী নোংমেশিং শীজিহাদুনা লান্দারকখি।

যৌদোক থোকফদা লৈবা খুঞ্জা অমনা ফেগুদোকপদা কুকি টেরিষ্টশিংনা নোংমৈ খক্তা নত্তনা বোম মতাং কৌক্কে তন্না কাপশিল্লকনে হায়খি। মখোয়গী এটেক অসি কনশিল্লকপদগী খুল গুৰুপশিং অমসুং স্টেট ফেসকী মায়কেন্দীসু হন্দুনা থুং থোক্কে। অদুম ওইমক নেসনল স্পোর্টস যুনিভার্সিটি কেম্পসতা দিল্লীই তৌরিবা সী আর পি এফকী পৰ্শনেলশিংদা কুকি টেরিষ্টশিং তন্না নোংমৈ মক্কা অমতা কাপখিদি হায়খি। মফম অসিদা সী আর পি এফ লৈরিবসি করি কল্লু যৌশিলগী মখাদা লৈরিবনা হায়বা খঙতে। অদুম ওইমক খুঞ্জাশিংদা অঙকপা পোন্ধরে হায়বদুনা থুং থোক্কেবা অসি নুদিদাং পুং ১১ তারমদাই ফাওবা চখি হায়খি।

রিলিফ কেম্পতা লৈখিবদা প্রেমকুমার অমসুং কুমুদিনী লৈঙাক্সা হাংপনি হায়না মীয়াম অমসুং ঐখোয়না লৌই : টাকদাল

ইম্ফাল, জুলাই ০৮ (এচএনএস) : কাক্তাগী সেরিকলচর কমপ্লেক্সতা শাবা প্রি ফেব্রিকটেদা রিলিফ কেম্পতা থৌরী হান্দুনা মশা মতুংদা সুইসাইদ তৌদুনা লৈখিবদা অঙোম প্রেমকুমার (৩৬) অমসুং য়াংমৈ গার্লস হোস্টেল (ইম্ফাল ইষ্ট) কী রিলিফ কেম্পতা

লৈখিবদা খুদ্রাকপম কুমুদিনী (৮৮) গী মীশি অসি যৌবল অমসুং ককটং দিষ্টিক্ত অপুরবা লুপ (টাকদাল) না হকজিগী লৌই অমদি লৈঙাক্স অকনবা মওদা কদেম তৌই হায়না ফেগুদোকপদা লোয়ননা লৈঙাক্স মখোয় অনীৰু হাংপনি হায়না মীয়াম অমদি টাকদালনা লৌই হায়খি। ... **মখা লমায় ও কলম ২**

পি যু সী এলগী 'ইন্দিপেন্ডেন্ট পিপলস ট্রাইব্যুনেল ওন মণিপুর' না 'রিপোর্ট টু দি নেসন' পীখৎলগনি

ইম্ফাল, জুলাই ০৮ (এচএনএস) : মমাঙ চহীগী মে ওদগী হৌরক্সা হৌজিক ফাওবা লৌশিম্দিবা মণিপুরগী তমখীরাবা লান অসিগী মতুংদা দেল্লীদা বেজ তৌবা পিপলস যুনিয়ন ফোর সিভিল লিবার্টিজ (পি যু সী এল) না কমিটিট তৌবা 'ইন্দিপেন্ডেন্ট পিপলস ট্রাইব্যুনেল ওন মণিপুর' না হৌখিবা মে অমসুং জ নু থাদা স্টেট অসিদা লাক্কে

ট্রাইব্যুনেল অসিগা মরী লৈনবা রিপোর্টস হকথেননা থোমজিনত্ৰবা মতুংদা মসিগী মীফম অমা ওয়াং অমসুং নহান দেল্লীদা পাঙথোকখিবা লোয়ননা মসিগী 'রিপোর্ট টু দি নেসন' হায়বা মরীক চুয়া রিপোর্ট অমা থা খরগী মনুংদা ... **মখা লমায় ও কলম ২**



পিপলস যুনিয়ন ফোর সিভিল লিবার্টিজ (পি যু সী এল) গী ইন্দিপেন্ডেন্ট পিপলস ট্রাইব্যুনেল ওন মণিপুরগী মীখৎলগনি মণিপুরনা লাক্কেবা রিপোর্ট থোমজিনখিবা (ফাইল ফোটো)

লমজিং মৈরা রোবিনহুদকী ৯শুবা কুমওন ইন্দিয়া লৈঙাক্সী পুঙলোন্দা কয়াম কুইনা জগোয় শাখিগনি : টি এচ সরতচন্দ্র

ইম্ফাল, জুলাই ০৮ (এচএনএস) : গুসি ইরমদম মণিপুরদা ইয়ার লাইন পর্মিট সিস্টম চহনহায়বগী ঈদৌদা কুমজা ২০১৫গী ও সিসি নু মিৎ অসিদা পুলিসকী

ববর বুলেট অমসুং টিয়ার গ্যাসনা পানবদগী অরোইয়া হাথিপ তানত্ৰবা আনন্দ সিং হায়র সেকেন্দরী স্কুলগী মতুংদা অখোবা সাপম রোবিনহুদকী ৯শুবা লৈখিববগী যৌরম ইম্ফাল ইষ্টকী অরা চিংদা লৈবা মহাক্সি খুতুদা অয়ক পুং ৯ তারকপদগী হৌরদুনা পাঙথোকখি।

অখোবা অসিগী নীংখিং খুতুদা রাহুল মীয়ান্না লৈ-শু কতুনা মহাকপু ইকায়খল্লা উখি। যৌরম অসিগা মরী লৈননা জে সী আই এল পি এসকী কমিষ্টর টি এচ সরতচন্দ্রনা পাউমীশিংদা হায়, মণিপুরদা আই এল পি চহনহায়বগী ঈদৌদা মীয়ামগী লমজিং মৈরা হায়না মিৎখোল পীত্ৰবা সাপম রোবিনহুদনা ... **মখা লমায় ও কলম ৭**



এক্সিডেন্টদা শোকখিবা নুপী লৈখিড্রে, নহা ১ লায়কমরি

ইম্ফাল, জুলাই ০৮ (এচএনএস) : ওরাং নুদিদাং পুং ৭.৩০ রোম তারকপদা বি টি বোদকী কোংগ্রেস ভবন মমাঙ ওইরপা রাটর টেক্সর অমনা থোম্বদা শোকখিবা মোটোর সাইকল বুলেট তেংলকখিবা শীংজমৈ মখা নাওরেম লোকায়দগী লাইশ্রম মমতাজ (৩৭) অপোকপা এল জয়কুমার লৈখিড্রে। অদুনা বুলেট অসিবু থৌরকখিবা ইরেইহেমদগী হেইমাম লেপ্পা (২৫) অপোকপা এচ সোমোরেস্কোনা শোজুনা লায়কমরি।

জুলাইগী ... **মখা লমায় ও কলম ৮**

গ্যাসকী পাউ লমায় ওদা

লাঞ্জেয়রজুনা রিলিফ কেম্পতা লৈরক্কেবা ঐখোয়বু লৈঙাক্সা শিবা গুইরিত্তা : ইবোচৌবা

হকথেননা পাউদম তোক্কেবা বাংলাদী খুঞ্জা অমা

ইম্ফাল, জুলাই ০৮ (এচএনএস) : মমাঙগী কুমজা ২০২৩গী মে ওদগী হৌরকখিবা মণিপুরগী তমখীরাবা লানগী অহানবা লানফম ওইখিবা তোক্কেবা বাংলা বাদ নম্বর ৬তলী লাঞ্জেয়রজুনা হৌজিক্সা থাংমৈবদ যুনাইটেদা ক্লেবনা চলাইবা থাও প্রাউদগী থাংমৈবদ রিলিফ কেম্পতা চঙজফম লৌরিক্কেবা মশাগী চহী ৫৬ লোম শুরবা রাহেবম ইবোচৌবনা লৈঙাক্সা ওনশিল্লদুনা 'লাঞ্জেয়রজুনা রিলিফ কেম্পতা লৈরক্কেবা ঐখোয়বু লৈঙাক্সা শিবা গুইরিত্তা' হায়বা হাংহলকখি।

পাউচে অসিগা উনকবদা মহাক্সা হায়, অহানবদা ঐহাক লাঞ্জেয়রজুনা মোইরাং



খুনৌ মমাঙ শাবল রিলিফ কেম্পতা থা অমরোম লৈরিবা মতুংদা থাংমৈবদগী রিলিফ কেম্পসিদা লাক্কেবা মমাঙ চহীগী জুলাই ১৩তলী লৈরকখিবনি।

চেক শুবনা শিনফম ওইজরকখিবা মহাক্সা মখা তানা হায়, মণিপুর লৈঙাক্সা মায়কেন্দী

লৌখৎফম থোকপা থবকশিং লৌখৎখিবদনা পেন্দবা পোকই, ঐহাক্সি লোয়নবী সুবদনি অমসুং চহী ২০ লোম শুরবা ইচানুগী অমগা চহী ১৮ লোম শুরবা ইচানুগা অমগা ঐখোয় মরি পুঞ্জপ লাঞ্জেয়রজুনা রিলিফ কেম্প অসিদা লৈরকখনি। মহাক্সা হায়, লৈঙাক্সা মায়কেন্দী মথৌ তাবা পোং চৈ খরা পীবসু য়াওই, পীবসু য়াওই অদুবু গুসি ফাওবা চহী অমগা থা অনী হেজ্জক্কেবসু রিলিফ কেম্পতা লৈবা মীওই অপুরবা সুগুতলী লুপা লিশিং অমা খক্তমক পীবদা গুইরি। মণিপুর লৈঙাক্সা মায়কেন্দী ইহুম ইক্কে মে থাদোকখিবদগী লাঞ্জেয়রজুনা রিলিফ কেম্পতা লৈরক্কেবা ঐখোয়দা লুপা লাক ১ অমসুং লুপা লিশিং ৫০ পীগনি হায়না হঞ্জিন হঞ্জিন লাউথোকখিবসু গুসি ফাওবদা লেল অমতা ফ্ৰবা লৈতে হায়রকখি।

মরম অসিগা ঐখোয়গীদমক শেলগী পোকজ ময়াম লাউথোকখিবগনা হৌজিক ঐখোয় শেল পামদ্রে। শেলগী মতুং ইশাগী যুদুদা মইশাওগা লৈবা পামী। জিহবনা কুপ্তবসু ইশাগী ইয়ুদুদা হঞ্জিলহন তুং লৈতনা লৈজবগে। লাঞ্জেয়রজুনা মীওইশিং অসি য়েন হৌরিল য়োকপদৌনা য়েজ্জকা থংকপদা অমমম নারগা শিবা অমসুং মশা মতুংদা শিজবা গুইরিত্তা হায়না হংলকখি।

মহাক্সা মণিপুর লৈঙাক্সা হংনাই হায়বদুনা ঐখোয়বু মতম কয়াম কুইনা রিলিফ কেম্প অসিদা লৈনখিহোইনো। অদুনা ইশাগী যুদুদা কল্লু মতুংদা হঞ্জিলহনবা গুমনি হায়বদুনা রিলিফ কেম্পতা অদুমক থমখিগনি হায়বা ওইরগসু চপা চাবা মতম অমা হায়বীয়ে। প্রাইম মিনিষ্টর নরেন্দ্র মোদিদা থা অসিগী ওদা রাজা সভাদা মণিপুরদা ... **মখা লমায় ও কলম ৭**

মোদিদা মোক্ষোদা চংপগী মতমদি ফংলগা মণিপুরদা চংতবগী মায়োক্তা কোংগ্রেসনা মরাল শীখ্বে

ন্যু দেল্লী, জুলাই ০৮ (এজেন্সী) : লোক সভাগী ওপোজিসন লিদর রাহুল গান্ধী ফাওবনা গুসি অহুমকশুবা ওইনা মণিপুরদা চংতুনা স্টেট অদুনা ওইরিবা ফীভমশিং হকথেননা য়েংশিনবগা লোয়ননা থা ১৪ হোয়া রিলিফ কেম্পতা চঙজফম লৌরিক্কেবা মীওইশিংগী অর-অনা তারবসু প্রাইম মিনিষ্টর নরেন্দ্র মোদিদি নু মিৎ নীনিগী খোঙচৎতা রসিয়াদা চংপগী মতম ফংলবসু মণিপুরদা চহনবগী থৌরাং তৌবা লৈত্রি হায়না এ আই সী সীগী জেনরেল সেক্রেটারি জয়রাম রামেসনা মরাল শীখ্বে।

কোংগ্রেস লুচিবা অসিগা ফেগুদোকখিবা গুসি নন বাইওলাজিকেল প্রাইম মিনিষ্টরনা মোক্ষোদা চংলিঙৈ লোক ... **মখা লমায় ও কলম ১**

গাম্ভাংখৎ/Situation Vacant
Wanted 2 Sub-Editors for Hueiyen Lanpao
Qualification : Graduate, Experience : 5yrs.
Age : 30-50 yrs. Salary : Negotiable
Preference will be given to those who have sound knowledge of Sports, Current affairs and Computer.
Apply with complete Bio-data by 10th July, 2024 to the office of Hueiyen Lanpao during office hours.
HL-C/257/09